



ఎన్నికల పోలింగ్ కేంద్రాల పరిశీలన



రేమద్దులలో గ్రామస్థులతో మాట్లాడుతున్న అధికారులు

పాన్ గల్, అక్టోబర్ 12: మండల కేంద్రంలోని లిటిల్ బర్న్స్ ఆల్ సెయిట్స్ పాఠశాలలో ఘనంగా బతుకమ్మ సంబురాలు నిర్వహించారు. ఈ సందర్భంగా విద్యార్థులు బతుకమ్మను తయారుచేసి ఆడిపాడారు. రాష్ట్ర ప్రభుత్వం బతుకమ్మ పండుగను ప్రత్యేక పండుగగా చేపట్టడంతో గ్రామాల్లో మహిళలు బతుకమ్మను వారం రోజులపాటు బతుకమ్మ పండుగ నిర్వహిస్తూ చివరి రోజున గ్రామ సమీపంలోని చెరువులో నిమజ్జనం చేస్తారు. విద్యార్థులు కోలాటం ప్రదర్శనతో గ్రామ సమీపంలోని చెరువులో బతుకమ్మను నిమజ్జనం చేశారు. కార్యక్రమంలో పాఠశాల కరస్పాండెంట్ రఘుపతి రెడ్డి, కర్ణాకర్ రెడ్డి, విద్యార్థులు తదితరులు పాల్గొన్నారు.

ఎన్నికల నియమాలు పాటించాలి

పెద్దకొత్తపల్లి, అక్టోబర్ 12: మండలంలోని అన్ని రాజకీయ పార్టీల నాయకులు ఈ ఎన్నికల నియమాలను పాటించాలని తాసిల్దార్ యూసు షా అలీ తెలిపారు. కలెక్టర్ ఆదేశాల మేరకు గ్రామాల్లో ఏ రాజకీయ పార్టీ జెండాలు పోస్టర్లు లేకుండా పంచాయతీ కార్యదర్శులు చర్యలు తీసుకోవాలని సూచించారు. వాట్సాప్ గ్రూపుల్లో ఇతర సోషల్ మీడియాలో ఎన్నికల నిబంధనలకు విరుద్ధంగా పోస్టులు పెడితే వారిపై చట్టపరమైన చర్యలు తీసుకుంటామని హెచ్చరించారు. గ్రామాల్లో అనుమతులు లేకుండా డిజిటీ సౌండ్స్, మైకులు ఏర్పాటు చేయరాదని తెలిపారు.

సోషల్ మీడియాను జాగ్రత్తగా వాడాలి

కోడేరు, అక్టోబర్ 12: ఎన్నికల కోడ్ అమలులోకి వచ్చిన సందర్భంగా సోషల్ మీడియాను జాగ్రత్తగా వాడాలని ఎస్సై శేఖర్ రెడ్డి సూచించారు. గురువారం ఆయన విలేజ్ కలెక్టరుతో మాట్లాడారు. రాష్ట్రంలో ఎన్నికల కోడ్ అమలులో ఉన్నందున వాట్సాప్, ఫేస్ బుక్, ట్విట్టర్, ఇతర సామాజిక మధ్యమాలలో మత విద్వేషాలు శాంతిభ్రష్టతలకు భంగం కలిగించే విధంగా పోస్టులు పెడితే వారిపై చర్యలు తీసుకుంటామన్నారు. పెరిగిన ఆధునిక టెక్నాలజీతో మాధ్యమాలపై నిఘా ఉంటుందన్నారు. ప్రతిఒక్కరూ సోషల్ మీడియాలో పెట్టే పోస్టుల పట్ల జాగ్రత్తగా వ్యవహరించాలని సూచించారు.

ఎన్నికల నియమావళిని పాటించాలి

కోడేరు, అక్టోబర్ 12: ఎన్నికల కోడ్ అమలులో ఉన్నందున ప్రతిఒక్కరూ ఎన్నికల నియమావళిని కచ్చితంగా పాటించాలని తాసిల్దార్ సైదులు సూచించారు. రెవెన్యూ కార్యాలయంలో గురువారం విలేజ్ కలెక్టరుతో మాట్లాడారు. ఎన్నికల నిబంధనలను ఉల్లంఘించిన వారిపై కఠిన చర్యలు ఉంటాయన్నారు. ఎన్నికల సమయంలో వాహనాల్లో మద్యం, డబ్బులను తరలిస్తే కేసులు నమోదు చేసి వాహనాన్ని సీజ్ చేస్తారన్నారు. వివిధ ప్రజాసంఘాలు ప్రజాప్రతినిధులు ఎవరైనా సభలు నిర్వహిస్తే తప్పనిసరిగా అనుమతులు తీసుకోవాలన్నారు. డబ్బును ఇతర ప్రాంతాలకు అత్యవసరంగా తీసుకెళ్లడానికి సంబంధించిన ఆధారాలు, బిల్లులు ఉంచుకోవాలన్నారు. పోలీసులు తనిఖీలు చేస్తున్నప్పుడు వాటిని తప్పనిసరిగా చూపించాలని కోరారు. ప్రతిఒక్కరూ ఎన్నికల నియమావళిని పాటించాలని కోరారు.

నిబంధనలు అతిక్రమిస్తే చర్యలు

పాన్ గల్, అక్టోబర్ 12: ఎన్నికల నిబంధనలు అతిక్రమించిన వ్యక్తులపై కఠిన చర్యలు తప్పవని ఎస్సై వేణు అన్నారు. గురువారం ఎస్సై విలేజ్ కలెక్టరుతో మాట్లాడుతూ.. ఎన్నికల కోడ్ అమలులో ఉన్నందున సోషల్ మీడియా, వాట్సాప్, ఫేస్ బుక్, ట్విట్టర్ గ్రూపులపై ఇతర వ్యక్తులు పార్టీలను రెచ్చగొట్టడం, కించపరచడం, అవమానపరచేవిధంగా పోస్టులు పెడితే చట్టపరమైన చర్యలు ఉంటాయని తెలిపారు. వాళ్లు చేసే చర్యలకు గ్రూప్ అడ్మిన్ బాధ్యత వహించాల్సి ఉంటుందని తెలిపారు.

ఎన్నికల కోడ్ ఉల్లంఘనపై కొల్లాపూర్ లో కాలే సెంటర్ ఏర్పాటు

కొల్లాపూర్, అక్టోబర్ 12: అసెంబ్లీ ఎన్నికల సేవధ్యంలో ఎన్నికల నియమావళిని ఉల్లంఘిస్తే ఫిర్యాదు చేసేందుకు పట్టణంలోని మున్సిపల్ కార్యాలయంలో కాలే సెంటర్ ను గురువారం అధికారులు ప్రారంభించారు. కాలే సెంటర్ లోని 8522868332 నెంబర్ కు ఫిర్యాదు చేయవచ్చని తాసిల్దార్ శ్రీకాంత్ తెలిపారు. కాలే సెంటర్ కొల్లాపూర్ అసెంబ్లీ నియోజకవర్గ పరిధికి వర్తిస్తుందని ఆయన చెప్పారు.

తీర్మాన పూలపండుగ

- ◆ పాఠశాలల్లో ఘనంగా బతుకమ్మ సంబురాలు
- ◆ బతుకమ్మ పాటలతో ఆడిపాడిన విద్యార్థులు

పెద్దకొత్తపల్లి, అక్టోబర్ 12: మండల కేంద్రంలోని లిటిల్ బర్న్స్ ఆల్ సెయిట్స్ పాఠశాలలో ఘనంగా బతుకమ్మ సంబురాలు నిర్వహించారు. ఈ సందర్భంగా విద్యార్థులు బతుకమ్మను తయారుచేసి ఆడిపాడారు. రాష్ట్ర ప్రభుత్వం బతుకమ్మ పండుగను ప్రత్యేక పండుగగా చేపట్టడంతో గ్రామాల్లో మహిళలు బతుకమ్మను వారం రోజులపాటు బతుకమ్మ పండుగ నిర్వహిస్తూ చివరి రోజున గ్రామ సమీపంలోని చెరువులో నిమజ్జనం చేస్తారు. విద్యార్థులు కోలాటం ప్రదర్శనతో గ్రామ సమీపంలోని చెరువులో బతుకమ్మను నిమజ్జనం చేశారు. కార్యక్రమంలో పాఠశాల కరస్పాండెంట్ రఘుపతి రెడ్డి, కర్ణాకర్ రెడ్డి, విద్యార్థులు తదితరులు పాల్గొన్నారు.



పెట్లవెల్లి జెడ్పీహెచ్ఎస్ లో బతుకమ్మ ఆడుతున్న విద్యార్థులు, ఉపాధ్యాయులు



వీవనగండ్లలో బతుకమ్మ సంబురాలు నిర్వహిస్తున్న విద్యార్థులు

రంగుల దుస్తులు ధరించి తీర్మాన పూలతో గౌరవం, బతుకమ్మను పేర్చి తెలంగాణ సంస్కృతిని చాటివే బుతూ బొడ్డెమ్మ, బతుకమ్మ ఆటపాటలు పాడారు. బతుకమ్మ సంబురాలలో చిన్నారులు చేసిన నృత్యాలు అంబరాన్నంటాయి. చిన్నారులు బతుకమ్మ చుట్టూ చేరి తెలంగాణ సంస్కృతిని చాటివేస్తూ బతుకమ్మ ఆడారు. అదేవిధంగా దసరా పండుగను పురస్కరించుకొని నేటినుంచి పాఠశాలలకు సెలవులు ప్రకటించడంతో ఆయా గ్రామాల్లోని పాఠశాలల్లో బతుకమ్మ వేడుకలు నిర్వహించారు. కార్యక్రమంలో పాఠశాల హెచ్ఎం, ఉపాధ్యాయులు, విద్యార్థులు తదితరులు ఉన్నారు.

రులు పాల్గొన్నారు. పెట్లవెల్లి, అక్టోబర్ 12: మండల కేంద్రంలోని జిల్లా పరిషత్ బాలర పాఠశాలలో విద్యార్థులు గురువారం బతుకమ్మ పండుగను ఘనంగా జరుపుకొన్నారు. తీర్మాన పూలతో బతుకమ్మను తయారు చేసి భక్తిశ్రద్ధలతో గౌరవము పూజించి ఉత్సాహంగా ఉపాధ్యాయులతో కలిసి విద్యార్థులు బతుకమ్మ ఆడారు. హెచ్ఎం బలరామకృష్ణ రావు మాట్లాడుతూ.. సంప్రదాయాలను గౌరవిస్తూ.. వాటిని పాటించాల్సిన అవసరం ఎంతైనా ఉందని విద్యార్థులకు సూచించారు. కార్యక్రమంలో ఉపాధ్యాయులు శ్రీధర్, అర్జున్ గౌడ్, నర్సింహ, శ్రీనివాసులు, రామకృష్ణ తదితరులు ఉన్నారు.

కోడేరు, అక్టోబర్ 12: మండలంలోని వివిధ గ్రామాల ప్రభుత్వ, ప్రైవేట్ పాఠశాలల్లో గురువారం బతుకమ్మ సంబురాలను ఘనంగా నిర్వహించారు. మండల కేంద్రంలోని పాఠశాలల్లో బతుకమ్మలను తయారు చేసి విద్యార్థులతో బతుకమ్మ ఆడించారు. అనంతరం గ్రామ సమీపంలో కుంటలో నిమజ్జనం చేశారు. కార్యక్రమంలో హెచ్ఎంలు శ్రీలత, ఉపాధ్యాయులు స్వామి, తదిత



దగపల్లిలో బతుకమ్మ నిర్వహిస్తున్న విద్యార్థులు



పెద్దకొత్తపల్లిలో బతుకమ్మలను నిమజ్జనానికి తరలిస్తున్న విద్యార్థులు



కోడేరు హరిజనవాడలో బతుకమ్మలతో ఉపాధ్యాయులు, విద్యార్థులు

వృద్ధులకు పండ్లు, బ్రెడ్లు పంపిణీ

కొల్లాపూర్, అక్టోబర్ 12: పట్టణంలోని ఏషియన్ డైమండ్ సూల్ ప్రిన్సిపాల్ కేథరిన్ అధ్యక్ష్యంలో గురువారం విద్యార్థులు ఘనంగా బతుకమ్మ వేడుకలను జరుపుకొన్నారు. బతుకమ్మ సంబురాల సందర్భంగా పట్టణంలోని వృద్ధాశ్రమం వృద్ధులకు విద్యార్థులు సొంతఖర్చుతో వృద్ధులకు పండ్లు, బ్రెడ్లను పంపిణీ చేశారు. కార్యక్రమంలో ఉపాధ్యాయులు, బోధనేతర సిబ్బంది, విద్యార్థులు పాల్గొన్నారు.



విద్యార్థుల కోలాటం వీక్షిస్తున్న వృద్ధులు

సాగునీరు అందించాలి

పాన్ గల్, అక్టోబర్ 12: ఎంజీఎల్ కాల్య ద్వారా రైతులు సాగుచేసిన పంటపొలాలకు నీరందించాలని మండలంలోని కొత్తపేట రైతులు కోరారు. మండల కేంద్రంలోని కొత్తపేట, మాండాపూర్, దవాజీపల్లి, అన్నారం, అన్నారం తండాలోని ఎంజీఎల్ కాల్య చివరి ఆయకట్టుకు నీరందక రైతులు ఇబ్బందులు ఎదుర్కొంటున్నారని తెలిపారు. అధికారులు సాగునీరు అందించేలా చర్యలు తీసుకోవాలని కోరారు.

ఆర్థిక సాయం అందజేత

పాన్ గల్, అక్టోబర్ 12: మండలంలోని శాగాపూర్ కు చెందిన పుట్టపాగ కృష్ణయ్య (56) ఇటీవల అనారోగ్యంతో మృతి చెందాడు. మృతుడి దశదినకర్తను పురస్కరించుకొని దశి త బహుజన సమైక్య సంఘం సభ్యులు గురువారం బాధిత కుటుంబాన్ని వరామర్పించి రూ.5,500 ఆర్థిక సాయం అందించారు.

పాఠశాలలు త నిఖి

పాన్ గల్, అక్టోబర్ 12: మండలంలోని మాండాపూర్, చింతకుంట ప్రాథమిక, ఉన్నత పాఠశాలలను గురువారం మండల విద్యాధికారి లక్ష్మణ్ నాయక్ సందర్శించి తనిఖీ చేశారు. ఈ సందర్భంగా ఉపాధ్యాయులు, విద్యార్థులు హాజరుశాతం, మధ్యాహ్నం భోజనం సాణ్ణాతను పరిశీలించారు. అనంతరం ఎంకావో మాట్లాడుతూ విద్యార్థుల సామర్థ్యాలు పెంపొందించాలని, ప్రభుత్వ పాఠశాలల బలోపేతానికి పాటుపడాలని ఉపాధ్యాయులకు సూచించారు. కార్యక్రమంలో ఉపాధ్యాయులు తదితరులు ఉన్నారు.



చింతకుంటలో భోజనాన్ని పరిశీలిస్తున్న ఎంకావో